

অথেংবদা থোরকপা খাবল

য়াহৌ থেংবা খোইমু

নাগা পীপলস ফ্রন্ট (এন পি এফ) কী মণিপুর স্টেট মুনিটরী প্রসিডেন্ট অরংবৌ ন্যুমাইনা হৌখিবা মে ৩০, ২০২৬তা করি-করিনো রাক্ষস খরা ফোংনা অমসুং মীমাঙা থোক্কা ফোঙদোরকপা... এন পি এফ হায়রিবা পাটিসি মণিপুরগা যুমথংনবা স্টেট 'নাগালেন্দ' গী কোহিমা হেদ-ক্লার্টর ওইদনা স্টেটতদা বেজ তৌবা পাটিসি... পাটিসিনা মণিপুর যৌশিল্লুকুনা স্টেটসিদসু মসিগী মুনিট অমা লৈরকখিবনি।

মণিপুর লৈজিসলেটিভ এসেমব্লিগী মীখল মতুংদা মণিপুরদা ইহান-হানবা ওইনা মার্চ ১৫, ২০১৭তগী বি জে পিনা লুচিংদুনা লিংখিবা লৈঙাক্কী মপাং পাটি অমা ওইমিল্লকখিবনি। চুংশিনমিল্লকখিবনি। কুমজা ২০২২গী ফেব্রুৱারী অমসুং মার্চতা তাক্ক অনী থোক্কা পাঙথোকপা ১২শুবা এসেমব্লি মীখল মতুংদগী হৌজিক ফাওবদা লৈরবসু চহী ৫গী মপসি লৌইশিল্লুকুনা লৈঙাক্কিসিদসু বি জে পিগী খুংকা-খুংকা খুজেং পালোইননা চংমিল্লকখিবনি। মরম অসিনা মণিপুরদা এন পি এফ হায়রিবা পোলিটিকেল পাটিসি করিনো, কনানো অমসুং করছা লয়ীনা খোঙদেই ছল্লিকবনো হায়বসিগী মতাংদা কোথোক-কোইথোক্কুদ্রবসু য়ারনি।

মীতৈগী পুয়া 'নিঙখৌলোল লম্পুপা' (নিংখৌরোল লম্বুবা) - (৭৯৮)

পুয়াগী অরিবা ময়েত্তগী বাংলা ময়েত্তা চনম হেমচন্দ্রনা লায়খোক্কা ইথোকপা অসি মীতৈ ময়েত্তসু নুমিৎ খুদিংগী ইথোক্কা ফোঙজরগনি।

হুইয়ন লানপাও 'এডিটোরিয়ল' (এডিটোরিয়ল টম্বুচ) - (৯৯৯)

হুইয়ন লানপাও 'এডিটোরিয়ল' (এডিটোরিয়ল টম্বুচ) - (৯৯৯) হুইয়ন লানপাও 'এডিটোরিয়ল' (এডিটোরিয়ল টম্বুচ) - (৯৯৯) হুইয়ন লানপাও 'এডিটোরিয়ল' (এডিটোরিয়ল টম্বুচ) - (৯৯৯)

মালেম শিনা ফাওখ্রবা দিক্টেটরশিংগী মীশি নীংশিংলুবদা!




হেজা হায়নীংলকই - ৯০৭ জিতেন নামৈরোকপম

মণিপুরদা শান্তি লৈনবা ঈং-তগ্না পুরকুবা হোংনমিল্লরসি হায়না মায়েক খুদিংমন্তগী লাউনরক্কিবসি ফনদি কুইরে। অদুৰ তবীগদবা কাঙবুনা তাবিবনিনা হৌজিকসু ঈরাং মখা চখুদনা লৈরি। ঈং-তগ্না, তংদু লৈতাবা পুন্দি হিংমিসি হায়না লেপুনা লাউনরক্কিবসি তুংগী পোরম খঙুবা, লাননা করিসু কামবা পুরতে খঙুবা, ঈং তগ্না পামজবা মীতৈ কম্যুনিটিরোমদগী শান্তিগী পাউজেল পুনা মশীং থিঙমদনা ফোঙদোকপা।

অদুৰ করিনো হন্দিক্ত হাপ্তা অনীরোমগী মমাঙদা লানগী চুপি পায়রিবা কুকি-জো কাউন্সিলনা শান্তিগী পাউজেল থারকপা থেংনরবদা ইংক ওকপা অমা ফাওখি। খনখি - হায়স, করিনো! খাজনীংঙাই শুকওই ওইদ্রবা কাঙবুসিনা মখা করি লাল্লোং অমুক চখারগবা! - Kuki-Zo council calls for peace and immediate hostage release.

অদুৰ করিনো হন্দিক্ত হাপ্তা অনীরোমগী মমাঙদা লানগী চুপি পায়রিবা কুকি-জো কাউন্সিলনা শান্তিগী পাউজেল থারকপা থেংনরবদা ইংক ওকপা অমা ফাওখি। খনখি - হায়স, করিনো! খাজনীংঙাই শুকওই ওইদ্রবা কাঙবুসিনা মখা করি লাল্লোং অমুক চখারগবা! - Kuki-Zo council calls for peace and immediate hostage release. The Kuki-Zo council (KZC) on Friday issued an urgent appeal for peace amid escalating tensions in Manipur, calling on all armed groups to refrain from violence and demanding the immediate handover of all hostages, whether alive or dead, to the authorities and their families.



খঙহন্দনা ফুমপ্তে, মীয়ান্মা দিমাম্দ তৌরক্কবনি ষণ অশিবগুম ফুমখিবশিংদু খোঙোক্কুগা কুদা ফজনা হাপ্তগা লৈ চরোংগী দেকোরেশন ফজনা তৌরগা ইমুংগী মীওইশিং নংত্রগা মীয়ামদা শিমরক্কগে হায়না লাউথোকপসু লৈতে। নখোয়গী রাডি খঙুদে ঐথোয়গী মী ১৪ ফাজিনখিবদু য়ান্না থুনা থাদোরকউ নংত্রগদি বন্দ, ট্রাইক, শটদাউন তৌগনি, লয়ী থিংগনি হায়দুনা মুক্তনা লৈরগা নখোয়না ঙাঙলিবা রাডু নখোয় নপানা তবীগদা? নাগা কাঙবুগী ওইনদি লৈবাক মচা তাবা মওদা ফাখিবশিংদু শিরগদি অশিবা মশাশিংদু ওইরবসু শিমবীরো হায়না লাউরি। মরকসিদা চুপিবনা কনানো, লাল্লিবনা কনানো হায়বদুদি মীয়ান্মা লৈপুন্নসু। অদুই রাডি মখোয়গী এপেক্স বোদিনি হায়রিবা কুকি ইনপিনাদি মগী মগী নুপীনা মপুৰোইবদু মীংমঙদা ফাখিবনি হায়না ফোঙদোকপা ফাওবা খঙুদে, উদে, ফাদে হায়দুনা মচি থী-থীদুনা ঙাঙলিবদুনি।

হৌজিক অমুক ঝাইদগী লুবিবিদি ফাজিনখিবা নাগা তরুত্ৰ হিংলমগনি হায়বদি শুকখা থাজদে। করিগুদুনা মখোয়শিংদু শোয়বদগী হাতোকপ্তে হায়না হেক ফোঙদোক্কুদা ফাজিন্দুনা থল্লিবা কুকি ১৪দি লৈ পরেংগা ফজনা শিবিরগা হিংনা থাদোরকখিদি? মসিসু হুংবা য়া বাহংনি। ফাজিনখিবশিং অদুসু মরাল লৈজদবা মীচম ঙাক্তনি। মখোয়গী হায়বু কুকীগী মপোক্তা পোক্তবগী, নাগাগী মপোক্তা পোক্তবগী দয়া তাজবা হায়দুনি। চপ মাত্রে মীতৈগী মপোক্তা পোক্তবগী মরাল লৈজ দবা মীচম করা অমসু কুকিনা ফা ফাদুনা হাংতোকপদি। শরু মচেং অমা ফাওবা থিবা ফংহনখিবদুনি। অদুৰ বারোইশিন অমা পুরক্কবিদি শুকয়া য়ারোই। অদুৰ চাউত্রবা পুথিবীগী অহানবা লাঞ্জাও, অনীশুবা লাঞ্জাও বারী শানদুনা লৌইশিনখিবা মক্তনি।

অদুনা ঝাইদগী হেমা অমুক ওক্কিবদি কুকি-জো কাউন্সিলনা শান্তিগী পাউজেল শন্দোরকপা কুইদ্রিওঁদা কুকি টেরিষ্ট কাঙবুনা নোংমৈ কাপথরকপদি শুংলেপ লেপুবসিনি। অদুনিদি কুকি মম্বল অমুক নখোয়না লাউরিবা শান্তিগী পাউজেলদু নরা লৌদে হায়বনি। মখোয় কুকি মশেল ফাওবা পাউ ফাওনত্রগা, মরা লৌনত্রগা কনানো মরা লৌবিগদবসিবু। অদুনিদি, মখোয়না হায়বা রাশি থাজদে। মরা লৌবিগদা মচাও নত্তে হায়না পঞ্জখিবদু। মখোয়না কেনোম হায়রক্কবা তুংদা মীয়াম খঙহন্দনা করিনোমা অমুক তৌরক্কবনি।

অদুসু মীয়ামগী ফগদবা, শান্তি পুরকপা য়া বা নত্তবা! আইন কাযবা, আইননা য়াদবা ঙাক্তনি তৌথোরক্কদৌরিবদু। তৌবা হায়ব নহাস্তসু কোলাখুলগী খুঞ্জশিংদা কে এন এফ-পিগী হিংচা য়াইতম্বা কাঙবুনা কাপথরকপদগী কাচিয়াকলুবৌ চরাং য়েং থংবা খুংতা নোংমৈ মরুনা পাম্দুনা শোকখি। হোরেন নংত্রগা হয়েংনা কনানা উশিন ওইগদৌরিবনো? শোকদৌরিবসিনা কনানো? শিগদৌরিবসিনা কনানো? আ-মথক্কী স্বর্গদা নংত্রগা আ মথগী পতালদরা থাখিগদৌরবা থায়শিংদুগী মিমিং লিট পরেং শানা যমরাজনা ইবা বোই, খাতা অপাকপদু ফাল্লুবা য়ারগদি ইরহসু য়াই- তোমটো এলাইজ এলাইজ খুনভাকপা, জেমস সিমরে তাঙ্কাল ভিলেজ ভোলন্টিয়ার, এন টেন গুলি চাবা, নম্বর ফোর কাপ্তান লুংলা রাইফে, লালবোই কিপজেননা স্তুটা কাপশিন চাশিল্লুরগা মঙলি-মঙলি মাইপার রাইফেলনা চিংখতা লুঙ্গা টাগেটে তৌদুনা হয়েং পুং অসুকী মিনট অসুক তাবদা পানবা, শোকপা অমসুং শিবা! সি ঙাক্তনি। হৌজিক মণিপুরদা ব্রিংস লাউনা চংনরিবসি।

অদুৰ কুকি লমহেনবশা! শারা, গারা, শামরক ঙামক্সা! পুথিবীদা ঝাইদগী ফাওরম্বা হিটলর মায়খিখিবনি। লান হেবদা ফাওরবা নেপোলিয়নসু লানফমদা শিখি। ফাওবদগী ফাওরবা আক্কিকগী হিংচাবা ইদি অমিন মতু ফাওবদা শেমদেক্কগা রেট্রিঞ্জিটেরদা থমখিবদে মাসু মীশি চান্দা শিখি। দিক্টেটরদা মিমিং চংত্রবা সদমা হুসেনসু মকেই মরাংগা ইচাম চোঙ্গা শুক্বদে লৈরহন্দগী ফারগা ফাশি তৌখি। মাদসু নত্তে এ কে ফোটিসভেনা য়াঞ্জগা অদু লৈবা লৈন লাদনে, অমেরিকান শারপ শূটরশিংনা মরাইবক্তা চপ চানা কাপ্তান অহিংদা হাংখিবা কাউফদে! ●

ইমালোল য়োকখংনবা লোলয়ান শীজিম্বা থিংবগী তঙাইফদবা - ১৫৬

রাখল ইভল সোরাম ইবোহল লুৱাং

করিগুদুনা লোংখিন্দুনা থন্দা নিংখৌনা খঙলক্কবিদি মমা মচাগী অফবা ওইরোই খনবদগী মচানুপা অট্টোপানবদা পীথোক্কসি হায়বদা অঙাং ওইরিবা মপারি অট্টোপানবদা পলেম ইমা ইচানা নিংখৌগী যুমদগী হুৰুবিদি নত্তেন্দা হায়রকপদা ইচানা হায়রিবদু চুশী অদুৰ নিংখৌগী মনা ফল্লংগা থেংলি হায়নবা লৈনবা ইমা ইচাদা অরাবা কয়া তারকপা য়াই। মদু তাবদা হোয় হোয় পলেম পীথোক্কসি হায়ববনি নিংখৌদা পীথোক্কপা তরোনা হায়নরগা পলেম মমানা তফায়াই খুদেপু চরে ফিনা চেজেংনা য়োমশিল্লগা মঙাং নিংখৌ অট্টোপানবগী কোনুদা লারুশী। নিংখৌনা মমা মচা লাকপগী মরম মথং মথং হংলকপদা লৈমা সনা খোমতোনবীনা নহালনোং নিংখৌগী মাঙখিবা সনা খুদেপা চেঞ্জা কাক অমনা চেনখিবদগী মাঙখি হায়বদু মানত্রা য়েংবীয় হায়দুনা চরে ফিনা চেংনা য়োমশিল্লগা পুরকপদু য়েংহনবদা মাঙখিবা সনাগী খুদেপা তম্বা য়াইদু ওইরহন্দগী নিংখৌনা অসুয়া হায়রকই - নঙগী নচানুপা অসিদা ঐগী লৈপাক তঙায় অমা পীরগা নিংখৌ হাপ্পিরগে হায়রকপদা ইনিংখৌ ঐগী ইচাদি পীকমনবদা লৈপাক্কী মপী মপা ওইবদা মতিক চাকবাং। অদুনা ইচানা নিংখৌ ওইবা পামদে। অদুৰ রাক্ষস অমনা, নঙদি য়ুমসেপ লিংলুবী নপারি ফংজরবনি, চনু নিংঙাল ওইরহন্দবি লৈমাখিঙা চরমগদবসু য়াদে। মঙাং নিংখৌ অপালবনা হায়রিবশিংদু তায়োমবা ওইনা থেঞ্জবনা, বারোবিগনু ইমা ইচা য়ুমদা হঞ্জগে। অদু ওইরবিদি নমা নচনা অপাদা অমতংদি হায়য়ু নিংখৌ ঐনা ওক্কবিদি শোয়দনা পীগে শরিশো শোয়দনা পীগনি হায়না রাশক্কশী। রাশক্ক তাবদা লৈমা সনা খোমতোনবীনা খুবাম চাংজৌ থগা লোমদুনা ইনিংখৌ - ননাই তোল্পবী ইমা ইচানা পামজবদি হন্দক লাক্কদৌরিবা রাক্কীং থাগী ১২নি পানবা নুমিৎ অসিদা ইনিংখৌনা যৌজানবীদুনা পোইরে মীতৈ লৈপাক অসিগী লৌইজি লৈয়াই, চীং-তম পুন্মক খান্দি মৈ অমত্র হৌহনবিগা। মঙাং নিংখৌ অপালবনা সনা লুপাবুদি পামত্রগা করিসু লৈতবা অদু পামবোইরেকো হায়রগা ফাক-ফাক নোকখোরক্কগা, ফরে নমা নচাগী অনীংবা থুংজনবা হন্দক লাক্কদৌরিবা রাক্কীং থাগী ১২নি পানবা নুমিৎকী অয়ুক য়েদা অঙনবদগী ১৩নি পানবা নুমিৎকী অয়ুক ফাওবসি পোইরে মীতৈ লৈপাক শিববা থুংন তাইবঙ য়ুমথোঙ খুদি নিংখৌ ঐগী য়াওনা খান্দি মৈ হৌহনরোই হায়বা সনা য়াথং মঙাং নিংখৌ অপালবনা লৈপাক মীয়ামদা পাউচেন্দুনা খঙহনখি। মদুনা নীংবা থুংলগনি খঙদুনা নিংখৌবু খুৰুপ্পগা মোগবা মরাল য়াইনা হঞ্জকুনা হায়রিবা লাক্কদৌরিবা রাক্কীং থাগী ১২নি পানবা নুমিৎতু ঙাইদুনা লৈতে।

অদুগুদুনা রাক্কীং থাগী ১২নি পানবা নোংমাইজিং নুমিৎকী য়াচলকপা মতমদা লৈমা সনা খোমতোনবীনা ইমুং হায়রম ফজনা তৈথোক নাহোক্তুনা য়ুময়াই কাদা মৈ হৌরগা মৈরা মেক্ৰক লাংদুনা খান্দি মৈবু ঈরাং যৌনিজরমদইদা থোঙগী নাটৈ কাংলপ তৌরগা হৌখিবা মৈগী মঙালনা মগী ইংজাল শিন থুংনা ঙানখিবগী বারীদু পিয়ানু কৌবী ইবেশনা মপারি চলাদুনা লীবিবদা অসুয়া শৈখাখি। "লৈমা সনা খোমতোনবি/খোমদোনবীনা মগী ময়ুদা রাক্কীংগী ১২নি পানবা হৌখিবা খান্দি মৈ অদে অচন্না খান্দি মৈ নত্তেয়ে। মতিক ময়াই য়ান্না লৈবা লাইনিংখৌ সনামহিদা যৌনিরগা হৌবা খান্দি মৈ অদুদি নমু পোংশেদা, থায় মীতম্বা খেইয়ুম অনীগী তুবী ময়েক লৈরোং কোংখাংবা, কংলা মশুং মাপল শুবা খান্দি মৈনে। মৈ অসিগী মতিক ময়াইনা পামেল উং অকবদা মঙাং য়েক তাদুনা লুৱাং মৈশা নেংপনা খুন মমদববু ময়েক মঙাল থোক্কা ঙালহনখিবা খান্দি মৈনে।" অমুক তুবৎ নাটৈ শম্মা, লৈমা সনা খোমতোনবি/খোমদোনবীনা রাক্কীং থাগী ১২নি পানবা পাঙথোক্কদবা ইমোইনু যৌনিরগীমক খান্দি মৈ হৌগেতুনা খোরাংনা খেইনৌ মতাইরোই ওইরগদবী ইমোইনু অহোঙ-অচাওবী ঙাইদুনা লৈরিওঁদা লাইরেন্দী ইমোইনুনা খঙহৌদনা ইমুংদা হেক চঙলকপদা লৈমা সনা খোমতোনবীনা মপারি লিক্কাই অট্টোপানবা শিমরহন্দগী অঙোমদা লৈরকখিবনি হায়বগী মতাং - খোইনৌ ইতা ঐ (লৈমা সনা

খোমতোনবি) মপাল য়ান্না থোক্কীংনবা খাঙবা ঙমদুনা লৈরলবনি, ইতা চংলকপা ফনদু তান চারে, ঐগী ইপারি লিক্কাই অট্টোপানবসি খেইনু ইতানা ঐ হঞ্জক্কা ফাওবা শংবীরসু হায়জ গে তৌবনি, শংবিরমগে হায়না রাশক্কপীযু হায়বদা শংবীরমগে হায়বদগী মপাল থোকখিবদগী অদুৰ হঞ্জক্কখিদি। হঞ্জক্কতবগী মরম ইমোইনু অহোঙ অচাওবীদি লাইরেন্দী ওইবনিনা খঙবদগী ইমোইনু অহোঙ অচাওবীদি শংবীরমগে হায়না শরি রাশক্কখিবদু ঙাকপা ওইনা লৈমা সনা খোমতোনবীগী মহৎ শিন্দুনা মমা অশেংবা নংত্রে হায়বদু খঙহন্দনা য়োক্তুনা চাউরকপবা মতুদা ইমোইনু অহোঙ অচাওবীগী থৌজাল মীংয়েং খাদগী হীরম খুদিদা চাওখংলকপদগী অঙোম সলাই মৈনবা লৈমা সনা খোমতোনবীগী মপারি অট্টোপানববু অমুক অঙোমগী নিংখৌ হাপ্পীদুনা নুংঙাই য়াইফনা পানবি।

("অঙোম ওংবী খুনম তবী লুৱাংদা শৈদংবী ইমোইনু অহোঙবী" অইবা লোংজম অট্টো মীতৈ)। হয়িচক্কী মতুদা কলৈপাক্তা পানখিবা মৈদিংগুশিংনা ইমোইনু অহোঙবী লাংলকখিবা : হয়িচক্কী মতমদগী হৌনা ইমোইনু অহোঙবীগী মতিক ময়াই খঙদুনা লাকখিবদগী ঈরাং যৌনি যৌরম পাঙথোক্কপবগী মতুদা খু: কুমশিং ১৫৯৭-৭২ ফাওবদা পানখিবা মৈদিংগু খাগেশ্বনা চিংগু মায়চৌশিংনা লাইরিক বারী শিংলু তাদবদগী লৈপাক মীয়াম শিখুংনা শগোল পাউজেল পীদুনা ইমোইনু অহোঙ অচাওবীগী ঈরাং যৌনি যৌরম লৈপাক মীয়ামগা লোয়ননা পাঙথোকখি।

মসিগী মতু: তারকপদা মৈদিংগু খাগেশ্বগী মচা ইনুঙো মৈদিংগু খুঞ্জাওবা (খু: ১৬৫২-৬৬) নসু মপা ইংগেঙানা লাংলম্বা ইমোইনু অহোঙবী লাইরেন্দী অহেংপা সনা য়াথং পাউজেন্দুনা লৈপাক শিখুংনা ইমোইনু লাইরেন্দী লাংচাখি। অদুদগী কংলৈপাক চাকহোঙ-ঙাহোঙ ওে, শেনহোং-থুমহোঙ ওে, লৈপাক নুংঙাই য়াইফনা খুঞ্জাও লৈচাওবদগী হারা "খাঙতা খেইনাই শেনহোংবা" কৌরহন্দগী পোইরে 'খুঞ্জাও'বা কৌখি। ●

- হুইয়ন লানপাউ লিটরেটরী কীজ - ১৩৮গী রাহং
১) "মৈতৈগী লাই হরাওবা হায়বা অসি মৈতেনা থাদোকপা য়াদ্ৰবা, য়ান্নাসু লুখ্রবা মুংপা লৈরোইদবা যৌরম অমনি।"
রাইহে পরেং অসি লাইরিক অমগী রাইহৌদোক্তা অইনবা ফোঙদোকপনি। লাইরিক অসি ইথোক্কিবা অসি কনানো অমসুং লাইরিকী মিমিং করি কৌবগে?
২) "সনাইর নাচোম" হায়বা লাইরিক অসিগী অইবা কনানো?
৩) "মণিপুরী গৌরিয়া বৈষ্ণব সমপ্রদায়গী নাং অমসুং ধর্মগা মরী লৈনবা থৌইদোক্সা অক্কা শাগোলাব মখল "জগোই রাস"কী মতাংদা লাইরিক ওইনা ইথোকপা হায়বসি ইতিক নত্তনা ইমুং তানবনি।"
রাইহে পরেং অসি লাইরিক অমগী "রাইহে খরদং" হায়বা অদুনা অইনবা ফোঙদোকপনি।
য়াওরিবা লাইরিকী মিমিং করি কৌবগে অমসুং অইবগী মিমিং ইমু।
৪) "হেঞ্জুনহা-লাইরৌলেন্দী" (২০১২) হায়না মিংখোনবা লাইরিক অসি কনানা ইবগে?
৫) "ঙানু থঙোং অহম" হায়বা লাইরিক অসি অইবা কনগী লাইরিকো?

মথত্র পীরিবা রাহংশিং অসিগী পাউখুম জুন ১৫, নিংখৌকাবা নুমিৎকী অয়ুক পুং ১১ ফাওবগী মনুদা পাউচে অসিগী ওফিসতা নংত্রগা ঈ-মেল hueiyenliteraryquiz@gmail.com সিদা মেল ওইনা থাবীরকপা য়াগনি। পাউখুম পাবীরকপা/থাবীরকপা মতমদা মিং, লৈফম, মইহৌ থাক অমসুং কন্টেন্ট নম্বর ময়েক শেংনা ইবিরকউ। রাহং খুদিংমক্কী পাউখুম চুন্না নংত্রগা মশীং য়ান্না চুন্না পাবীরকপা মীওইশিং অদুদগী দ্রো ওংচরগা লাইবক য়বা মীশক অমা খনজগনি। লোয়ননা খল্লবা মীশক অদুনা মনা পীজগনি।